



भारतको नवीकरणीय ऊर्जामा ३ खर्ब ३० अर्ब डलर लगानी आवश्यक

नयाँ दिल्ली (भारत) । नवीकरणीय ऊर्जाको लक्ष्यमा पुग्न भारतलाई सन् २०३० सम्म ३ खर्ब ३० अर्ब डलर लगानी आवश्यक रहेको एक सर्वेक्षणले देखाएको छ। सरकारले गरेको आर्थिक सर्वेक्षणअनुसार उक्त अवधिसम्म भारतको विद्युत् उत्पादनमा कोइला महत्त्वपूर्ण स्रोत कायमै रहनेछ।

भारतले सन् २०३० सम्म नवीकरणीय ऊर्जा उत्पादन ५ सय गिगावाट पुऱ्याउने लक्ष्य राखेको छ। यो भारतको समग्र विद्युत् उत्पादन क्षमताको ४० प्रतिशत हो। अहिले भारतको नवीकरणीय ऊर्जाले समग्र ऊर्जाको २२ प्रतिशत भाग ओगटेको छ।



सरकारले बिहीवार संसद्मा बुझाएको आर्थिक सर्वेक्षणमा नवीकरणीय क्षेत्रमा सन् २०२२ सम्मका लागि ८० अर्ब डलर र सन् २०२३ देखि २०३० सम्मका लागि २ खर्ब ५०

अर्ब डलर लगानी आवश्यक रहेको उल्लेख छ। सन् २०२२ सम्म भारतले १७५ गिगावाट नवीकरणीय ऊर्जा उत्पादनको लक्ष्य राखेको छ। तर, भारतको लगानीमा भने चुनौती देखिएको छ।

सरकारी तथ्यांकअनुसार गत मार्चमा सकिएको आर्थिक वर्षमा निजी तथा पूँजीगत लगानीको वृद्धि सुस्ताएको थियो। भारतमा यूरोपेली मुलुकको तुलनामा दुई गुणा बढी धाम लाग्छ। यसकारण उसलाई सौर्य ऊर्जा उत्पादनका लागि सहयोग पुरंदै आएको छ। तर, पनि भारत अझै कोइलाबाट उत्पादन हुने ऊर्जामा निर्भर छ। *एजेन्सी*

आईएमएफद्वारा पाकिस्तानलाई ६ अर्ब डलर ऋण अनुमोदन

वाशिङ्टन डीसी (अमेरिका) । अन्तरराष्ट्रिय मुद्राकोष (आईएमएफ) को कार्यकारी बोर्डले बुधवार पाकिस्तानलाई ६ अर्ब डलरको ऋण अनुमोदन गरेको छ। पाकिस्तानलाई आर्थिक संकट निवारणका लागि उक्त ऋण प्रदान गर्न लागिएको हो। साथै, आईएमएफले मुलुकको विदेशी

विनिमय सञ्चितिमाथिको दबाव कम गर्न १ अर्ब डलर तत्काल दिने निर्णय गरेको छ।

गतवर्षको अगस्टमा पाकिस्तानले आईएमएफसँग आर्थिक संकट निवारणका लागि ऋण सहायताको आग्रह गरेको थियो। आईएमएफले ३ वर्षका लागि उक्त ऋण प्रदान गर्ने निर्णय गरेको हो। आईएमएफले ऋणको

कार्यान्वयन कसरी भइरहेको छ भन्ने विषयमा त्रैमासिक रूपमा समीक्षा गर्नेछ।

आईएमएफका प्रवक्ता गेरी राइसले पाकिस्तानको आर्थिक योजनालाई सहयोग गर्न यो योजना ल्याइएको जानकारी दिएका छन्। यसबाट पाकिस्तानको अर्थतन्त्र सन्तुलित विकासमा फर्किने र मानिसको जीवनस्तरमा

पनि सुधार आउने उनले विश्वास व्यक्त गरेका छन्।

आईएमएफले दिन लागेको ऋणका लागि पाकिस्तानको सार्वजनिक वित्त व्यवस्थामा सुधार र सार्वजनिक ऋणमा कमीजस्ता विषय महत्त्वपूर्ण रहेको बताइएको छ। गत मेमा आईएमएफ र पाकिस्तानबीच उक्त ऋणका लागि सम्झौता भएको थियो। *एजेन्सी*

'अफ्रिकालाई उत्पादन उद्योग आवश्यक'

अबुजा (नाइजेरिया) । नाइजेरियाका राष्ट्रपति मोहम्मद बुहारीले अफ्रिकालाई अहिले व्यापार नीतिको मात्र नभई उत्पादन उद्योगको आवश्यकता रहेको बताएका छन्। राजधानी अबुजामा आयोजित एक कार्यक्रममा सम्बोधन गर्दै बुहारीले अफ्रिकी महादेशलाई गरीबी र पछो्टेपनबाट माथि उकास्न सबैको सहयोग आवश्यक रहेको बताएका हुन्। अफ्रिकी संघको शिखर सम्मेलनकै संघारमा बुहारीले नाइजेरियाले अफ्रिकी महादेशीय स्वतन्त्र व्यापार सम्झौतामा हस्ताक्षर गर्ने बताएका छन्।

अफ्रिकामा निर्मित सामानको आयात नियाँत अफ्रिकी मुलुकका निर्बाध हुनुपर्छ भन्ने पक्षमा आफू रहेको बुहारीको भनाइ छ। उनले भने, 'यदि हामीले स्वेच्छाचारी

आयातलाई मात्र बढावा दिने हो भने त्यसले हाम्रो व्यापार निकै कमजोर बन्छ, यसबाट तृतीय मुलुकहरूको व्यापार बढ्ने तर भूपरिवेष्टित मुलुकले नोक्सानी बेहोर्नुपर्नेछ र उनीहरू विदेशी सहायतामा निर्भर हुनुपर्नेछ।'

अफ्रिकाले ठूलो अर्थतन्त्र रहेको नाइजेरियाले अफ्रिकी मुलुकहरूको स्वतन्त्र व्यापार सम्बन्धी सम्झौतामा अहिलेसम्म हस्ताक्षर गरेको छैन। अफ्रिकी स्वतन्त्र व्यापार सम्झौताले सदस्य मुलुकमाफ्को व्यापारमा कर राजस्व हट्नेछ भने त्यसबाट अफ्रिकाका करीब १ अर्ब २० करोड मानिसलाई राहत पुग्नेछ। त्यस्तै, नयाँ व्यवस्थाबाट अफ्रिकाको कुल गार्हस्थ्य उत्पादनमा २ खर्ब २० अर्ब डलर योगदान गर्ने पनि बताइएको छ। *रासस/सिन्हवा*

दुर्घटनामा परेकालाई

१० करोड डलर सहयोग गर्दै बोइङ

सिकागो (अमेरिका) । अमेरिकी विमान निर्माता कम्पनी बोइङले ७३७ म्याक्स विमान दुर्घटनामा ज्यान गुमाएका यात्रुको परिवारलाई सहयोग गर्न १० करोड डलर दिने भएको छ। कम्पनीले स्थानीय सरकार र गैरसरकारी संस्थाको माध्यमबाट दुर्घटनामा ज्यान गुमाएका परिवारलाई उक्त रकम प्रदान गर्ने बताएको हो।

बोइङको यो कदमलाई दुर्घटनापछि सर्वसाधारणमा कम्पनीको छवि सुधारको रूपमा हेरिएको छ। कम्पनीको ७३७ म्याक्स विमान इन्डोनेशिया र इथियोपियामा दुर्घटनापछि अहिले सो मोडलका विमानको उडानमा रोक लगाइएको छ। ५ महीनाको अन्तरमा भएका दुई दुर्घटनामा परी ३४६ जनाको ज्यान गएको थियो । कम्पनीविरुद्ध १०० मुत्तका परिवारले मुद्दा पनि दायर गरेका थिए। बोइङका प्रवक्ताले अहिले दिन लागिएको सहयोग उक्त मुद्दासँग सम्बन्धित नरहेको बताएका छन्।

अहिले दिन लागेको सहयोग प्रभावित समुदायको जीवनयापनको खर्च र आर्थिक विकासका लागि प्रयोग गरिने बोइङले बताएको छ। कम्पनीले कुन संस्थाले यो रकम पाउँछ भन्ने विषयमा भने खुलाएको छैन। *एजेन्सी*

व्यापार सम्झौताका लागि आयातकर हटाइनुपर्छ : चीन

पेचिङ (चीन) । चीनले अमेरिकासँग व्यापार सम्झौताका लागि अहिले चिनियाँ सामग्रीमाथि बढाइएको आयात कर हटाउनुपर्ने बताएको छ। बिहीवार चीनको वाणिज्य मन्त्रालयले अहिले जारी रहेको आयातकरको वीचमा व्यापार सम्झौता हुन नसक्ने बताएको हो।

गत साता चीन र अमेरिका व्यापार पुनः शुरू गर्न सहमत भएका थिए। गत मेमा अमेरिकाले चीन आफ्नो प्रतिबद्धतामा अडिग नभएको आरोप लगाउँदै चिनियाँ सामग्रीमा कर बढाउने

निर्णय गरेसँगै व्यापार वार्ता रोकिएको थियो। उक्त वार्ता लगभग सम्झौता हुने अवस्थामा रहेको बताइएको थियो। अहिले दुवै मुलुकका व्यापार वार्ताका टोली सम्पर्कमा रहेको चीनको वाणिज्य मन्त्रालयका प्रवक्ता काओ फङले जानकारी दिएका छन्।

व्यापार वार्ता पुनः शुरू गर्न अमेरिकी राष्ट्रपति डोनाल्ड ट्रम्पले थप ३ खर्ब डलरका चिनियाँ सामग्रीमा आयात कर नबढाइने बताएका थिए। साथै, उनले चिनियाँ दूरसञ्चार



कम्पनी हुवावेईमाथिको प्रतिबन्ध पनि हटाइने उल्लेख गरेका थिए। अमेरिकाले अहिले चिनियाँ फर्निचरदेखि अर्घधातु लगायत २ खर्ब ५० अर्ब डलरका सामग्रीमा २५ प्रतिशत आयातकर लगाउँदै आएको छ। चीनले थप सामग्रीमा कर नलगाउने निर्णयको चीनले स्वागत गर्ने फङले बताएका छन्।

स्वचालित प्रविधिमा बीएमडब्ल्यू र ड्याम्लरको सहकार्य

बर्लिन (जर्मनी)। जर्मन कार निर्माता कम्पनी ड्याम्लर र बीएमडब्ल्यूले स्वचालित कारको प्रविधिमा सहकार्य गर्ने भएका छन्। बिहीवार कम्पनीहरूले विज्ञप्ति सार्वजनिक गर्दै दुवै कम्पनीका १ हजार २०० निर्माताले यसका लागि सहकार्य गर्ने बताएका हुन्।

अहिले स्वचालित कार सहयोगी प्रणाली, हाइवेका लागि स्वचालित ड्राइभिङ र स्वचालित पार्किङका लागि सहकार्य हुन लागेको हो। दुवै कम्पनीले उक्त प्रविधिको प्रयोग स्वतन्त्र रूपमा गर्न पाउने उक्त विज्ञप्तिमा उल्लेख छ। गत

फेब्रुअरीमा दुवै कार निर्माताले पहिलोपटक स्वचालित प्रविधिमा सहकार्य बढाउनेबारे छलफल भइरहेको बताएका थिए। दुवैले सन् २०२४ देखि स्वचालित प्रविधिबाट चल्ने कारको व्यावसायिक उत्पादन शुरू गरिने बताएका छन्।

पछिल्लो समय उत्सर्जनबारे बढ्दो चासो तथा नियमनका कारण कार निर्माता कम्पनीहरू आकर्षित देखिएका छन्। साथै, पछिल्लो समय स्वचालित प्रविधिमा अल्फाबेटको वेमोजस्ता कम्पनीसंगको प्रतिस्पर्धा पनि निकै बढेको छ। *एजेन्सी*



नेपाल सरकार

भौतिक पूर्वाधार तथा यातायात मन्त्रालय

सडक विभाग

संघिय सडक सुपरिवेक्षण तथा अनुगमन कार्यालय, इटहरी

सडक डिभिजन दमक

भूपा

बोलपत्र स्वीकृत गर्ने आशयको सूचना

प्रकाशित मिति : २०७६/०३/२० गते

यस कार्यालयबाट मिति २०७६/०१/१३ गतेको **सौर्य राष्ट्रिय दैनिक**मा प्रकाशित सूचना अनुसार www.bolpatra.gov.np/egp मार्फत दर्ता हुन आएका बोलपत्रहरु मध्ये तपशिल बमोजिमको बोलपत्रहरु न्युनतम मुल्यांकित र सारभूत रुपमा प्रभावग्राही भई स्वीकृतिको लागि सिफारिश भई आए बमोजिम सार्वजनिक खरिद ऐन २०६३ को दफा ४७ को प्रयोजनार्थ सार्वजनिक खरिद ऐन २०६३ को दफा २७(२) बमोजिम स्वीकृतिको आशयको सूचना सम्बन्धित बोलपत्रदाताको जानकारीको लागि प्रकाशित गरिएको छ।

S. N.	Contract No.	Description of Works	Name of Successful Bidder	Bid Amount, NRs (Excluding PS and VAT)
1	DRODMK/3371574/075/76-023	Construction of RCC Bridge over Geuriya Khola at Gauradah, Jhapa	M/S K.M. –Samata JV, Birtamode, Jhapa	3,34,29,705.00
2	DRODMK/3371574/075/76-024	Construction of RCC Bridge over Kurung Khola Buddhashanti-6, Golataar, Jhapa	M/S K.M.-Samata JV, Birtamode, Jhapa	3,40,09,291.20

डिभिजन प्रमुख

डिभिजन प्रमुख

नेपाल सरकार				
सहरी विकास मन्त्रालय				
काठमाण्डौ उपत्यका विकास प्राधिकरण				
जिल्ला आयुक्तको कार्यालय, काठमाण्डौ				
अनामनगर, काठमाण्डौ				
बोलपत्र स्वीकृत गर्ने आशयको सूचना				
प्रथम पटक प्रकाशित २०७६।०३।२०				
यस कार्यालयबाट विभिन्न मितिमा प्रकाशित सूचना अनुसार दर्ता हुन आएका बोलपत्रहरुको प्राविधिक पक्ष र आर्थिक पक्षको मूल्याङ्न हुँदा न्यूनतम मूल्याङ्कित र सारभूत रुपमा प्रभावग्राही देखिन आएका निम्न विवरण अनुसारको बोलपत्र स्वीकृत गर्ने आशयले सार्वजनिक खरिद ऐन, २०६३ को दफा २७ र ४७ को प्रयोजनको लागि सम्बन्धित सबैको जानकारीको लागि यो सूचना प्रकाशित गरिएको छ।				
सि. नं.	ठेक्का नं	कामको विवरण र स्थान	निर्माण व्यवसायीको नाम	कबोल अत्त (भ्याट र प्रोभिजनल सम बाहेक)
१	RT-075/76:P03	Construction of River Training Wall and Road Development Works	श्री World wide/ Devithan J/V	रु ३,५५,१८,२८०.००
२	RT-KVDA-075/76:P-01	MahadevKhola Corridor Improvement Works: Construction of River Training Structures, Toe Wall, Launching and other Works	श्री Dharma s/ Gauriganesh J/V	रु ३,३९,०६,४४०.००
३	RT-KVDA-075/76:P-02	SangleKhola Corridor Improvement Works: Construction of River Training Structures, Toe Wall, Launching and Road Development works	श्री Dharma s/ Gauriganesh J/V	रु ३,४४,९५,३००.००
४	04-RW-075/76	Various Road Widening & Improvement Works in (a) BagmatiDhakalGau-SantariSadak, KageshworiManohara -1, (b) Saatghatte to AdhikariGausadakKageshworiManohara -1 & (c) KageshworiManohara -1,2,3,4 , MahadevKhola Corridor	श्री Bright/Tej J/V	रु ४,०३,२९,१७७.५०
५	05-RW-075/76	Various Road Widening & Improvement Works in (a) Budhanilkantha-6, HattigaudaChok to Bisnumati River (b) Budhanilkantha-7, Hepali Height to Bisnumati (c) Bu Na Pa 6 PanchakanyaChok to KapurChok and various other roads	श्री Kamaljit Nirman Sewa J/V	रु ७,५४,३३,५०४.१९
जिल्ला आयुक्त				